



सूचना एवं जनसम्पर्क विभाग, बिहार

# प्रेस विज्ञप्ति

संख्या—cm-04  
01/01/2016

## मुख्यमंत्री ने नववर्ष 2016 के अवसर पर बधाई एवं शुभकामना दी

पटना, 01 जनवरी 2016 :- मुख्यमंत्री श्री नीतीश कुमार ने आज मुख्यमंत्री आवास 7, सर्कुलर रोड में नववर्ष 2016 के अवसर पर हजारों लोगों से मिलकर बधाई एवं शुभकामना स्वीकार की एवं नववर्ष 2016 के अवसर पर लोगों को बधाई एवं शुभकामना दी।

पत्रकारों से बातचीत करते हुये मुख्यमंत्री ने कहा कि नववर्ष 2016 लोगों के जीवन में खुशियाँ लाये, बिहार में प्रगति हो। बिहार देश की प्रगति में योगदान करे। समाज में प्रेम एवं सद्भाव का माहौल कायम रहे, यही मैं कामना करता हूँ।

पत्रकारों द्वारा पूछे जाने पर मुख्यमंत्री ने कहा कि मैं अपनी तरफ से यही आश्वस्त करना चाहता हूँ कि बिहार के लोगों का जो मुझ पर भरोसा है, यह मेरा संकल्प है। उनके भरोसे को कायम रखने के लिये जो भी जरूरी एवं आवश्यक काम है, वह हम करते रहेंगे।

मुख्यमंत्री ने कहा कि 31 दिसम्बर तक बिहार के मुख्यमंत्री एवं सभी मंत्रियों को संपत्ति की घोषणा करने का समय होता है और 1 जनवरी को उनकी संपत्ति की घोषणाओं को प्रकाशित किया जाता है। सभी मंत्रियों ने अपनी परिसंपत्ति की घोषणा कर दी है। आज सभी मंत्रियों के घोषणाओं को रिलिज कर दिया गया है। वर्ष 2011 से यह परंपरा चली आ रही है। इस परंपरा की शुरुआत बिहार से की गयी है। इसके बाद ही दूसरे राज्यों में इसकी शुरुआत हुयी है। उन्होंने कहा कि चुनाव लड़ने वाले उम्मीदवार नामांकन के समय अपनी परिसंपत्तियों की घोषणा चुनाव आयोग के जिस फॉर्मेट में करते हैं, उसी फॉर्मेट में लोग अपनी संपत्ति की लिखित रूप से घोषणा करते हैं। उन्होंने कहा कि बिहार में सरकारी पदाधिकारी एवं कर्मि भी अपनी संपत्ति की घोषणा करते हैं। उनको फरवरी तक परिसंपत्तियों की घोषणा का समय दिया जाता है।

\*\*\*\*\*